

## வீஸாக்கள்

---

அமெரிக்கப் பிரஜை சேவைகள் மற்றும் இலங்கையில் வதிவோருக்கும் மாலை தீவுகளில் வதிவோருக்கும், ஐக்கிய அமெரிக்க வீஸாக்கள் தொடர்புபட்ட சகல விஷயங்களையும் கொன்ஸ்டின்ட் பிரிவு கையாள்கின்றது. அமெரிக்க பிரஜை சேவைகள் தொடர்பான தகவல்களுக்கு, இங்கு அழுத்தங்கள். (கிளிக் செய்யுங்கள்)

### வீஸா விண்ணப்பதாரர்களுக்கான வாடிக்கையாளர் சேவைக் கூற்று

- ஐக்கிய அமெரிக்காவை மிகச் சிறந்த விதத்தில் பாதுகாப்பதற்காக நாம் வீஸா பற்றிய செயன்முறையைக் கடுமையாக, ஆனால் நியாயமாக முகாமை செய்கின்றோம். அதே வேளை, ஐக்கிய அமெரிக்கா எப்பொழுதுமே நற்பெயர் பெற்றுள்ள அதன் திறந்த தன்மை தொடர்பாக நாம் அர்ப்பணிப்புடன் செயற்படுகின்றோம். ஐக்கிய அமெரிக்காவிற்குப் பயணத்தை மேற்கொள்வதை நாம் வரவேற்பதுடன் அதை ஊக்குவிக்கின்றோம். வீஸா விண்ணப்பதாரர்களுக்கு பின்வருவன் தொடர்பாக நாம் உறுதி மொழி வழங்குகின்றோம்:
- உங்களுக்கு வீஸாவை வழங்க முடியாமல் போனாலும் கூட, நாம் உங்களை கெளரவத்துடனும் மரியாதையுடனும் நடத்துவோம்;
- நாம், உங்களைத் தனிப்பட்ட ஒருவராக நடத்துவதுடன், உங்கள் விண்ணப்பத்தை நிகரற்றதாகவும் கையாளவோம்;
- வீஸா தொடர்பான செவ்வி காணல், உங்களுக்கு ஒரு புதிய அனுபவமாக அல்லது அச்சறுத்தும் அனுபவமாக இருக்கலாம் என்பதையும் நீங்கள் பதற்றம் அடையலாம் என்பதையும் நாம் ஞாபகத்தில் வைத்திருப்போம்;
- உங்கள் பிரயாணத் திட்டங்கள் பற்றியும், நோக்கங்களைப் பற்றியும் எவ்வளவிற்கு முடியுமோ அவ்வளவிற்கு முழுமையான கருத்தைப் பெறுவதற்கு, செவ்வி காணலுக்குள்ள குறுகிய நேரத்தைப் பயன்படுத்துவோம்.
- வணிகம், கல்வி, ஏனைய முக்கிய கடப்பாடுகள் என்பவற்றை மேற்கொள்ளும் பொருட்டுப் பிரயாணங்களை செய்வதற்குப் போதிய நேரத்தை அனுமதிக்குமுகமாக, சகல விண்ணப்பதாரர்களுக்கும் நியாயமான விதத்தில் உதவுவதற்காக, கிடைக்கக்கூடிய நமது வளங்களை நாம் பயன்படுத்துவோம்.
- வீஸாவிற்கான முன் தேவைகள், விண்ணப்பம் தொடர்பான நடைமுறைகள் என்பன பற்றிய விபரமான, துல்லியமான தகவல்களைத் தூதரகம் ஒவ்வொன்றினதும் வலைக்கடப்பிடத்திலும் ஒவ்வொரு கொன்ஸாலேட்டினதும் வலைக்கடப்பிடத்திலும் நாம் வழங்குவோம்;

- ஒவ்வொரு தூதரகத்திலும் கொன்ஸூலேட்டிலும் சந்திப்புக்காகக் காத்திருக்க வேண்டிய நேரங்கள் பற்றிய தகவல்களை நாம், <http://travel.state.gov> இல் வழங்குவோம்;
- உங்கள் வீஸா விண்ணப்பம் மறுக்கப்பட்டால், அதற்கான காரணத்தை நாங்கள் விளக்குவோம். மேலும் நீங்கள்,
- மாணாக்கராக இருந்தால், நீங்கள் சந்திப்பைப் பெறுவதை உறுதிப்படுத்துவதற்கு, சகல முயற்சிகளையும் நாம் மேற்கொள்வோம். நீங்கள் தகுதிவாய்ந்தவராகக் காணப்பட்டால், வகுப்புக்களை ஆரம்பிப்பதற்காக, நேரகாலத்துடன் வீஸாவை வழங்குவோம்.
- வைத்தியத்திற்காக, அவசரமாகப் பிரயாணங்க் செய்ய வேண்டியவராக அல்லது மனிதாபிமான் அவசர நிலை காரணமாகப் பிரயாணங்க் செய்ய வேண்டியவராக இருந்தால், உயிருக்கு ஆபத்தான அவசர நிலையில், வீஸா ஒழுங்குபடுத்தலை நாம் விரைவுபடுத்துவோம்;
- வணிகம் சம்பந்தப்பட்ட பிரயாணியாக இருந்தால், வணிகப் பயணத்துக்கு உதவும் விதத்தில் பொருத்தமான முறைமைகளைக் கையாண்டு, விசேஷமாக அமெரிக்க வணிகத்துடன் சம்பந்தப்பட்ட கரிசனைகளை விரைவுபடுத்துவோம்.

அதே வேளை, விண்ணப்பதாரியாகிய நீங்கள்,

- உங்களுடைய பயணத்தையும் வீஸா விண்ணப்பத்தையும் எவ்வளவிற்கு முடியுமோ அவ்வளவிற்கு முன்னதாகவே திட்டமிட வேண்டும்;
- உங்களுடைய விண்ணப்பத்தை முழுமையாகவும் துல்லியமாகவும் பூர்த்தி செய்ய வேண்டும்;
- உங்களுடைய நோக்கம் பற்றியும் திட்டங்கள் பற்றியும் சார்பாகச் சிந்திக்க வேண்டும்;
- உங்களுடைய நோக்கங்களைத் தெளிவாகவும் சுருக்கமாகவும் விபரிக்கும் வல்லமையுடன் நேர்காணலுக்குத் தயாராக வேண்டும்.